

నెనసూర్యవేదికలనుబందం

సూర్యచిత్ర

శుక్రవారం 3 జనవరి 2025

suryachitramagazine@gmail.com



2024 చివరిలో

మోస్ట్ పాపులర్ సినిమాగా కల్కి

సూర్య చిత్ర

శుక్రవారం 3 జనవరి 2025

2

కల్కి 2898 ఏడీ

ప్రభాస్ కథానాయకుడిగా నాగ్ అశ్విన దర్శకత్వంలో వచ్చిన బ్లాక్ బస్టర్ 'కల్కి 2898 ఏడీ'. ది గ్రేట్ లెజెండ్స్ అమితాబ్ బచ్చన్, కమల్ హాసన్, హీరోయిన్ దీపిక పదుకొనే వంటి గొప్ప యాక్టర్స్ నటించిన ఈ చిత్రం జూన్ 27 న ప్రపంచవ్యాప్తంగా విడుదలై బ్లాక్ బస్టర్ అందుకొవడమే కాకుండా.. రూ.1300 కోట్ల వసూళ్లను రాబట్టింది. ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో టాప్ పోజిషన్లో నిలిచింది.

'స్త్రీ 2'

కల్కి చిత్రం తర్వాత ఈ ఏడాది మోస్ట్ పాపులర్ గా నిలిచిన చిత్రం 'స్త్రీ 2'. బాలీవుడ్ నటులు రాజ్ కుమార్ రావు, శ్రద్ధా కపూర్, పంకజ్ త్రిపాఠీ ప్రధాన పాత్రలో వచ్చిన ఈ సినిమాకు అమర్ కౌశిక్ దర్శకత్వం వహించాడు. ఐదేళ్ల కిందట బాలీవుడ్ లో వచ్చిన 'స్త్రీ' సినిమాకు ఈ చిత్రం సీక్వెల్ గా వచ్చింది. ఇండిపెండెన్స్ కానుకగా ప్రేక్షకుల ముందుకు వచ్చిన ఈ చిత్రం బాక్సాఫీస్ వద్ద రూ.880 కోట్ల వసూళ్లను రాబట్టింది. అయితే ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో రెండో స్థానంలో నిలిచింది.

2024 ఐఎండీబీ మోస్ట్ పాపులర్ సినిమాగా

'కల్కి'

మొత్తం ఫుల్ లిస్ట్ ఇదే.!

మహారాజు

తమిళ నటుడు విజయ్ సేతుపతి ప్రధాన పాత్రలో వచ్చిన చిత్రం మహారాజు. నితిలన్ సామినాథన్ దర్శకత్వం వహించాడు. జూన్ 14న ప్రేక్షకుల ముందుకు వచ్చిన ఈ చిత్రం రూ.150 కోట్లకు పైగా వసూళ్లను రాబట్టింది. అయితే ఈ సినిమా కూడా ఈ ఏడాది మోస్ట్ పాపులర్ సినిమా రేస్ లో నిలిచింది. ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో మూడో స్థానంలో నిలిచింది.

పైతాన్

బాలీవుడ్ నటుడు అజయ్ దేవగన్, కోలీవుడ్ నటులు ఆర్ మాధవన్, జ్యోతిక ప్రధాన పాత్రల్లో నటించిన తాజా చిత్రం 'పైతాన్'. ఈ సినిమాకు క్లిప్స్, సూపర్



ప్రముఖ ఎంటర్టైన్మెంట్ పోర్టల్ ఇంటర్నెట్ మూవీ డేటా బేస్ ప్రతి సంవత్సరం దేశంలోని సినిమాల క్రేజ్ గురించి సర్వే నిర్వహించి.. మోస్ట్ పాపులర్ విభాగంలో టాప్ పోజిషన్లో ఉన్న సినిమాల జాబితాలను విడుదల చేస్తుందన్న విషయం తెలిసిందే. తాజాగా ఈ ఏడాది

మోస్ట్ పాపులర్ గా నిలిచిన సినిమాల జాబితాను ఐఎండీబీ

విడుదల చేసింది. ఈ జాబితాలో ప్రభాస్ నటించిన కల్కి 2898 ఏడీ చిత్రం అగ్ర స్థానంలో



ఉండగా.. బాలీవుడ్ బ్లాక్ బస్టర్ అందుకున్న 'స్త్రీ 2' రెండో స్థానంలో నిలిచింది. ఇక టాప్

టెన్ లో ఉన్న సినిమాల జాబితా కూడా విడుదల చేసింది.

30, గుడ్ బై లాంటి చిత్రాలను తీసిన వికాస్ బెహల్ దర్శకత్వం వహించాడు. చేతబడి(బ్లాక్ మ్యాజిక్) కాన్సెప్ట్లో మార్చి 08న ప్రేక్షకుల ముందుకు వచ్చిన ఈ చిత్రం మంచి విజయాన్ని అందుకుంది. అయితే ఈ చిత్రం కూడా ఈ ఏడాది మోస్ట్ పాపులర్ చిత్రంగా నిలిచింది. 2024 ఐఎండీబీ మోస్ట్ పాపులర్ సినిమా విభాగంలో పైతాన్ నాలుగో స్థానంలో నిలిచింది.

ఫైటర్

బాలీవుడ్ స్టార్ హీరో హృతిక్ రోషన్ నటించిన తాజా చిత్రం ఫైటర్ . సిద్ధాంత్ ఆనంద్ దర్శకత్వంలో వచ్చిన ఈ చిత్రంలో దీపికా పదుకొనే కథనాయికగా నటించగా.. అనిల్ కపూర్ కీలక పాత్రల్లో నటించారు. ఈ చిత్రం రిపబ్లిక్ డే కానుకగా జనవరి 25న ప్రేక్షకుల ముందుకు వచ్చి డిజాస్టర్ గా నిలిచింది. అయితే ఈ సినిమా పరాజయం అందుకున్న కూడా పాపులర్ విభాగంలో సత్త చాటింది. ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో ఐదో స్థానంలో నిలిచింది.

మంజుమ్మోల్ బాయ్స్

మలయాళం నుంచి వచ్చి బ్లాక్ బస్టర్ అందుకున్న చిత్రం 'మంజుమ్మోల్ బాయ్స్'. సర్వేపర్ డ్రిల్లర్ గా వచ్చిన ఈ మూవీ ఫిబ్రవరి 22న విడుదలై ఒక్క మలయాళంలోనే రూ.200 కోట్లకు పైగా వసూళ్లను రాబట్టింది. ఇక ఇదే సినిమాను తెలుగులో ఏప్రిల్ 05న విడుదల చేయగా ఇక్కడ కూడా మంచి కలెక్షన్లు రాబట్టింది. అయితే ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో ఆరో స్థానంలో నిలిచింది.

భూల్ భులయ్యా 3

భూల్ భులయ్యా 3, కార్మిక్ ఆర్యన్ నటించిన హారర్ కామెడీ సీక్వెల్, బీటాన్ ప్రేక్షకుల నుండి మంచి స్పందనను పొందింది. ఇందులో విద్యాబాలన్, మాధురీ దీక్షిత్, త్రిప్తి దిప్తి కీలక పాత్రల్లో నటించారు. ఈ చిత్రం 2024 ఐఎండీబీ మోస్ట్ పాపులర్ సినిమా విభాగంలో ఏడో స్థానంలో నిలిచింది.

కిల్

బాలీవుడ్ లో చిన్న సినిమాగా విడుదలై సూపర్ హిట్ అందుకున్న చిత్రం కిల్. బాలీవుడ్ యువ నటుల లక్ష్ లాల్వానీ తాస్య మనక్విలా, రాఘవ్ జుయల్ ప్రధాన పాత్రల్లో నటించగా.. సీనియర్ నటుడు ఆశిష్ విద్యార్థి కీలక పాత్రలో నటించాడు. ఈ సినిమాకు నిఖిల్ నగేష్ భట్ దర్శకత్వం వహించగా.. ధర్మా ప్రొడక్షన్స్ సంస్థ నిర్మించింది. యాక్షన్ డ్రిల్లర్ గా వచ్చిన ఈ చిత్రం జులై 5న విడుదలై బాక్సాఫీస్ వద్ద సూపర్ హిట్ గా నిలవడమే కాకుండా విమర్శకుల ప్రశంసలు అందుకుంది. ఈ చిత్రం 2024 ఐఎండీబీ మోస్ట్ పాపులర్ సినిమా

విభాగంలో ఎనిమిదో స్థానంలో నిలిచింది.

సింగం ఎగైన్

అజయ్ దేవగణ్, కరీనా కపూర్ ప్రధాన పాత్రల్లో వచ్చిన చిత్రం సింగం ఎగైన్. రోహిత్ శెట్టి దర్శకత్వం వహించాడు. దీపావళి కానుకగా ప్రేక్షకుల ముందుకు వచ్చిన ఈ చిత్రం మంచి విజయాన్ని అందుకుంది. అయితే సినిమా కూడా ఈ ఏడాది పాపులర్ లిస్ట్ లో చోటు సంపాదించింది. 2024 ఐఎండీబీ మోస్ట్ పాపులర్ సినిమా విభాగంలో 9వ స్థానంలో నిలిచింది.

సినిమా ప్రత్యేక అనుబంధం

శ్రీ దినపత్రిక

సూర్య చిత్ర

www.suryaa.com

శుక్రవారం 3 జనవరి 2025



'లాపతా లేడిన్'

బాలీవుడ్ మిస్టర్ ఫర్ ఫెక్షనిస్ట్ అమీర్ ఖాన్ ప్రొడక్షన్ లో వచ్చిన చిత్రం 'లాపతా లేడిన్'. అమీర్ ఖాన్ మాజీ భార్య కిరణ్ రావ్ ఈ సినిమాకు దర్శకత్వం వహించింది. జమ్ తారా వెబ్ సిరీస్ ఫేమ్

స్పర్ష్ శ్రీవాస్తవ్ ఈ మూవీలో హీరోగా నటించగా.. భోజ్ పురి నటుడు రవి కిషన్ కీలక పాత్రలో మెరిశాడు. ఈ సినిమా మార్చి 1న ప్రేక్షకుల ముందుకు వచ్చి బాక్సాఫీస్ వద్ద మంచి విజయాన్ని అందుకోవడమే కాకుండా విమర్శకుల ప్రశంసలు అందుకుంది. అయితే ఈ సినిమా కూడా ఈ ఏడాది మోస్ట్ పాపులర్ జాబితాలో చోటు సంపాదించుకుంది. 2024 ఐఎండీబీ మోస్ట్ పాపులర్ సినిమా విభాగంలో 'లాపతా లేడిన్' పదో స్థానంలో నిలిచింది.



సూర్య చిత్ర

www.suryaa.com

4

శుక్రవారం 3 జనవరి 2025

ప్రాంతీయ భాషా చిత్రాలతోనే జాతీయ స్థాయి గుర్తింపు పొందిన అతికొద్ది మంది కథానాయకులలో పవన్ స్టార్ పవన్ కళ్యాణ్ ఒకరు. ఆయన తన సినీ ప్రయాణంలో తొలిసారిగా 'హరి హర వీర మల్లు పార్ట్-1 స్టార్డ్ వరైస్ స్పిరిట్' అనే పీరియాడికల్ యాక్షన్ సినిమాలో నటించారు. ప్రముఖ నిర్మాత ఎ.ఎం. రత్నం సమర్పణలో మెగా సూర్య ప్రొడక్షన్స్ పతాకంపై ఎ. దయాకర్ రావు ఈ చిత్రాన్ని భారీస్థాయిలో నిర్మిస్తున్నారు. యువ దర్శకుడు జ్యోతి కృష్ణ ఈ భారీ యాక్షన్ ఎపిక్ని అత్యంత ప్రతిష్టాత్మకంగా తెరకెక్కిస్తున్నారు.

ఆస్కార్ విజేత ఎం.ఎం. కీరవాణి సంగీతం అందిస్తున్న 'హరి హర వీర మల్లు' చిత్ర పాటల కోసం ప్రేక్షకులు ఎంతగానో ఎదురుచూస్తున్నారు. సూతన సంవత్సరం సందర్భంగా అభిమానులు, ప్రేక్షకుల్లో ఉత్సాహం నింపే వార్తను తాజాగా నిర్మాతలు పంచుకున్నారు. 'హరి హర వీర మల్లు' నుంచి 'మాట వినాలి' అంటూ సాగే మొదటి గీతాన్ని జనవరి 6వ తేదీన ఉదయం 9:06 గంటలకు విడుదల చేయనున్నట్లు తెలుపుతూ ప్రత్యేక పోస్టర్ ను వదిలారు. తుఫానుకి ముందు ప్రశాంతతలా, యుద్ధానికి ముందు చిరునవ్వు చిందిస్తూ ప్రశాంతంగా కనిపిస్తున్న యోధుడిలా ఉన్న పవన్ కళ్యాణ్ లుక్ పోస్టర్ లో ఆకట్టుకుంటోంది. పెంచల్ దాస్ సాహిత్యం అందించిన ఈ గీతాన్ని పవన్ స్టార్ పవన్ కళ్యాణ్ స్వయంగా ఆలపించడం విశేషం. పవన్ కళ్యాణ్ సినిమాల్లో సంగీతానికి ప్రత్యేక స్థానం ఉంటుంది. ఆయన సినిమాల్లోని పాటలు కేవలం ఉత్సాహాన్ని కలిగించడమే కాదు, సమాజాన్ని చైతన్య పరిచేలా, యువతలో స్ఫూర్తి నింపేలా ఉంటాయి. అందుకే పవన్ కళ్యాణ్ సినిమాల్లోని ఎక్కువ శాతం పాటలు ఎవర్సీన్ గా నిలుస్తుంటాయి. ఇక తన సినిమాల్లో పవన్ కళ్యాణ్ స్వయంగా ఆలపించే పాటలకు ప్రేక్షకుల్లో ఎంతో క్రేజ్ ఉంది. 'తమ్ముడు', 'ఖుషి', 'జానీ', 'అత్తారింటికి దారేదీ' అజ్ఞాత వాసి', వంటి పలు సినిమాల్లో తన గాత్రంతో కట్టిపడేశారు. ఇప్పుడు 'హరి హర వీర మల్లు'లో 'మాట వినాలి' అంటూ మరోసారి తన స్వరంతో మాయ చేయడానికి పవన్ కళ్యాణ్ సిద్ధమయ్యారు.



కొత్తేదాదిలోకి అడుగు పెట్టారు. ప్రపంచమంతా నూతన సంవత్సర వేడుకలను అంగరంగ వైభవంగా జరుపుకుంది. 2025 కొత్త సంవత్సర వేడుకల జోషను మరింత పెంచుతూ ఓటీటీ వేదికగా సరికొత్త కంటెంట్తో ఆకట్టుకుంటున్నాయి. మరి 2025 తొలి వారం ఓటీటీలో సందడి చేసేందుకు సిద్ధమవుతోన్న ఓటీటీ ప్రాజెక్టులకు సంబంధించిన వివరాలు ఇప్పుడు తెలుసుకుందాం.

కొత్త సంవత్సరం కాసుకగా ఈ వారం ఒక మలయాళ యాక్షన్ థ్రిల్లర్ థియేటర్లోకి రానుంది. ఉన్ని ముకుందన్ నటించిన మార్కె తెలుగు వెర్షన్ జనవరి 01న ప్రేక్షకుల ముందుకు రానుంది. ఇది తప్పితే ఈ వారం పెద్దగా ఆసక్తికర సినిమాలేవీ లేవు. అయితే ఓటీటీలో మాత్రం పలు ఆసక్తికర సినిమాలు, వెబ్ సిరీస్ లు స్ట్రీమింగ్ కు రానున్నాయి. ఇందులో తెలుగు సినిమాలేవీ లేనప్పటికీ పలు ఇంగ్లీష్ సినిమాలు, వెబ్ సిరీస్ లు డిజిటల్ స్ట్రీమింగ్ ప్లాట్ ఫామ్ పై సందడి చేయనున్నాయి. అందులో ప్రధానంగా చెప్పుకోవాల్సింది 'అల్ వీ ఇమాజిన్ యాజ్ లైట్'. ఎన్నో ప్రతిష్టాత్మక అవార్డుల్లో ప్రదర్శితమైన ఈ సినిమా అమెరికా మాజీ అధ్యక్షుడు బరాక్ ఒబామాకు కూడా తెగ నచ్చేసింది. కని కుశ్రుతి, దివ్య ప్రభ ప్రధానపాత్రల్లో నటించారు. ముంబయిలోని ఇద్దరు నర్సుల కథ ఆధారంగా ఈ చిత్రాన్ని రూపొందించారు. ఇక హాలీవుడ్ గ్లాడియేటర్ 2 తో పాటు పలు ఇంగ్లీష్ మూవీస్ స్ట్రీమింగ్ కు రానున్నాయి. మరి కొత్త సంవత్సరంలో వివిధ ఓటీటీల్లో స్ట్రీమింగ్ కు రానున్న సినిమాలు, వెబ్ సిరీస్ లు లెట్ ఓ లుక్కెద్దాం రండి.

ఈ వారం ఓటీటీల్లో రానున్న టాప్-5 సినిమాలు ఇవే..
కొత్త ఏడాది 2025 జనవరి తొలి వారంలోనూ కొన్ని సినిమాలు ఓటీటీల్లోకి వచ్చేస్తున్నాయి. వివిధ జానర్ల చిత్రాలు అందుబాటులోకి రానున్నాయి. వీటిలో ఐదు సినిమాలు ఇంట్రెస్టింగ్ గా కనిపిస్తున్నాయి. ఓ ఫ్యామిలీ కామెడీ డ్రామా మూవీ ఓటీటీలోకి నేరుగా స్ట్రీమింగ్ కు అడుగుపెట్టింది. అంతర్జాతీయ వేదికలపై ప్రశంసలు పొందిన ఓ మలయాళ మూవీ కూడా అందుబాటులోకి రానుంది. ఈ వారం ఓటీటీల్లో ఎంట్రీ ఇవ్వనున్న టాప్-5 సినిమాలు ఏవో ఇక్కడ తెలుసుకోండి.

కథా కమామిష

కథా కమామిష సినిమా రేపు (జనవరి 2) ఆహా ఓటీటీ ప్లాట్ ఫామ్ లోకి రానుంది. థియేటర్లో కాకుండా ఈ చిత్రం నేరుగా ఓటీటీలోకి ఎంట్రీ ఇస్తోంది. ఈ కామెడీ డ్రామా మూవీలో ఇంద్రజ, కరుణ కుమార్, కృతిక రాయ్, కృష్ణ ప్రసాద్, హర్షిణి కోడూరు, వెంకటేశ్ కాకుమాను, శృతి రాయ్ ప్రధాన పాత్రలు పోషించారు. ఈ చిత్రానికి గాతమ్ - కార్తిక్ దర్శకత్వం వహించారు. కొత్త పెళ్లయిన నాలుగు జంటల ఫస్ట్ నైట్ తిప్పల చుట్టూ సరదాగా ఈ చిత్రం సాగుతుంది. కథా కమామిష మూవీని ఆహా ఓటీటీలో రేపటి నుంచి చూసేయవచ్చు.

అల్ వీ ఇమాజిన్ యాజ్ లైట్

కేన్స్ అవార్డ్ విన్నింగ్ మూవీ 'అల్ వీ ఇమాజిన్ యాజ్ లైట్' జనవరి 3వ తేదీన డిస్ట్రిబ్యూట్ ఓటీటీలో స్ట్రీమింగ్ కు రానుంది. ఈ మలయాళ చిత్రంలో కని కుశ్రుతి, దివ్య ప్రభ ప్రధాన పాత్రలు పోషించారు. ఈ చిత్రాన్ని

డైరెక్టర్ పాయల్ క్ పా డి యా తెరకెక్కించారు. వ ౩ ౩ ౦ బృ_ నగరంలో జీవించే ఇద్దరు నర్సుల చుట్టూ ఈ మూవీ ఉంటుంది. ఈ చిత్రం తనకు నచ్చిందని అమెరికా మాజీ అధ్యక్షుడు బరాక్ ఒబామా కూడా వెల్లడించారు. అల్ వీ ఇమాజిన్ యాజ్ లైట్ మూవీ జనవరి 3న హాట్ స్టార్ ఓటీటీలోకి రానుంది.

లవ్ రెడ్డి

లవ్ రెడ్డి సినిమా ఆహా ఓటీటీలో జనవరి 3వ తేదీన స్ట్రీమింగ్ కు రానుంది. ఈ లవ్ రొమాంటిక్ మూవీలో అంజన్ రామచంద్ర, శ్రావణి కృష్ణవేణి హీరో హీరోయిన్లుగా నటించారు. రాయలసీమ బ్యాక్ డ్రాప్ లో లవ్ స్టోరీ చుట్టూ ఈ చిత్రాన్ని తెరకెక్కించారు దర్శకుడు సామ్రాస్ రెడ్డి. 2024 అక్టోబర్ 18న థియేటర్లో రిలీజైన ఈ మూవీ మోస్తరుగా వసూళ్లను రాబట్టింది. ఇప్పుడు జనవరి 3న ఆహా ఓటీటీలోకి ఈ చిత్రం రానుంది.

ట్రాప్

హాలీవుడ్ మూవీ 'ట్రాప్.. జియో సినిమా ఓటీటీ ప్లాట్ ఫామ్ లో రేపు (జనవరి 2) స్ట్రీమింగ్ కు రానుంది. ఈ సైకలాజికల్ థ్రిల్లర్ చిత్రం ఇప్పటికే కొన్ని ఓటీటీల్లో రెంటల్ విధానంలో అందుబాటులో ఉంది. జియోసినిమా ఓటీటీలోకి ఇప్పుడు రెంటల్ లేకుండా రెగ్యులర్ స్ట్రీమింగ్ కు అడుగుపెట్టునుంది. ట్రాప్ చిత్రంలో జోష్ హార్నెట్, లీడ్ రోల్ చేయగా.. నైట్ ప్యూమలాన్ దర్శకత్వం వహించారు.

కడకన్

మలయాళం యాక్షన్ థ్రిల్లర్ చిత్రం 'కడకన్' జనవరి 3వ తేదీన సన్ నెక్ట్ ఓటీటీ ప్లాట్ ఫామ్ లో స్ట్రీమింగ్ కు రానుంది. ఈ చిత్రం హాకిమ్ షాజహాన్ ప్రధాన పాత్ర పోషించారు. ఈ మూవీకి సాజిల్ మాంపాడ్ దర్శకత్వం వహించారు. గతేడాది మార్చిలో ఈ చిత్రం థియేటర్లో రిలీజై మిక్స్ టాక్ తెచ్చుకుంది. ఇప్పుడు సన్ నెక్ట్ ఓటీటీలోకి వస్తోంది.


నెట్ ఫ్లిక్స్

- అవిసి: ఐయామ్ టీమ్ (డాక్యుమెంటరీ) %-% డిసెంబర్ 31
- డోంట్ డ్రై: ద మ్యాన్ హు వాంట్స్ లు టివ్ ఫరెవర్ %-% జనవరి 1
- ఫ్యామిలీ క్యాంప్ %-% (జనవరి 1)
- రీయూనియన్ %-% జనవరి 1
- లవ్ ఈజ్ బైండ్ (వెబ్ సిరీస్) %-% జనవరి 1
- మిస్సింగ్ యు (వెబ్ సిరీస్) %-% జనవరి 1
- ద బ్లాక్ స్విండల్ %-% జనవరి 1
- సెల్లింగ్ ది సిటీ (వెబ్ సిరీస్) %-% జనవరి 3
- వెన్ ది స్టార్స్ గాసిప్ (వెబ్ సిరీస్) %-% జనవరి 4


అమెజాన్ ప్రైమ్ వీడియో

- గ్లాడియేటర్ 2 జనవరి 1
- బీస్ట్ గేమ్స్ షో (నాలుగో ఎపిసోడ్) జనవరి 2
- ది రిగ్ (వెబ్ సిరీస్) జనవరి 2
- గుణ సీజన్ 2 (వెబ్ సిరీస్) జనవరి 3
- డిస్నీ ప్లస్ హాట్ స్టార్
- అల్ వి ఇమాజిన్ యాజ్ లైట్ జనవరి 3
- ఆహా
- జాలీ ఓ జింఖానా (తమిళ చిత్రం) డిసెంబర్ 30
- లయన్ గేట్ ప్లే
- డేంజరస్ వాటర్స్ జనవరి 3
- టైగర్ ట్రిగ్గర్ జనవరి 3
- బుక్ మై షో

క్రిస్టస్ ఈవ్ ఇన్ మిల్లర్స్ పాయింట్ డిసెంబర్ 30 మనోరమా మ్యూజ్ ఐయామ్ కథలన్ (మలయాళం) జనవరి 1



: ఇవి కాక వారం మధ్యలో కొన్ని ఓటీటీ సంస్థలు అప్పటికప్పుడు కొత్త సినిమాలు, సిరీస్ లను స్ట్రీమింగ్ కు తీసుకువచ్చే అవకాశముంది. ఇక, తొలి తెలుగు ఓటీటీ ప్లాట్ ఫామ్ ఆహాలో కథా కమామిష అనే సినిమా స్ట్రీమింగ్ కు సిద్ధమవుతోంది. ఇంద్రజ కరుణకుమార్ ప్రధాన పాత్రలో తెరకెక్కిన ఈ సినిమా జనవరి 2వ తేదీ నుంచి స్ట్రీమింగ్ మొదలైంది. కుటుంబ నేపథ్యంలో తెరకెక్కిన ఈ సినిమాకు మంచి బజ్ ఉంది. లి అమెరికా మాజీ అధ్యక్షుడు ఒబామా మెచ్చిన అల్ వి ఇమాజిన్ యాజ్ లైట్ అనే సినిమా డిస్ట్రిబ్యూట్ వేదికగా స్ట్రీమింగ్ కు సిద్ధమవుతోంది. జనవరి 3వ తేదీ నుంచి ఈ సినిమా అందుబాటులోకి రానుంది. లి ఇక ఈ వారం ఓటీటీ లవర్స్ ను ఆకట్టుకునేందుకు వస్తున్న మరో ఇంట్రెస్టింగ్ మూవీ లవ్ రెడ్డి. అంజన్ రామచంద్ర, శ్రావణి జంటగా తెరకెక్కిన ఈ సినిమా జనవరి 3వ తేదీ నుంచి ఆహా వేదికగా స్ట్రీమింగ్ కానుంది. లి ఈ వారం తెలుగు ప్రేక్షకులను ఆకట్టుకునేందుకు వచ్చిన మరో ఇంట్రెస్టింగ్ మూవీ ఐ యామ్ కథలన్. నస్రన్, అనిష్కా జంటగా వచ్చిన ఈ మూవీ ఇప్పటికే మనోరమా మ్యూజ్ వేదికగా స్ట్రీమింగ్ అవుతోంది. లి గ్లాడియేటర్ 2 మూవీ అమెజాన్ ప్రైమ్ వేదికగా స్ట్రీమింగ్ అవుతోంది. పాల్ మెషక్, పెడ్రో పాస్కల్ ప్రధాన పాత్రలో వచ్చిన ఈ సినిమా ఇప్పటికే అందుబాటులోకి వచ్చేసింది. లి ఈ వారం ప్రేక్షకులను ఆకట్టుకునేందుకు వచ్చిన ఇంట్రెస్టింగ్ వెబ్ సిరీస్ లో మిస్సింగ్ యూ ఒకటి. రిచర్డ్, జెస్సికా జంటగా తెరకెక్కిన ఈ వెబ్ సిరీస్ నెట్ ఫ్లిక్స్ వేదికగా స్ట్రీమింగ్ అవుతోంది. లి నెట్ ఫ్లిక్స్ వేదికగా సెల్లింగ్ ది సిటీ అనే వెబ్ సిరీస్ అందుబాటులోకి వస్తోంది. టేలర్ మిడెల్టన్, జోర్జిన్ టేలర్ ప్రధాన పాత్రల్లో తెరకెక్కిన ఈ సిరీస్ జనవరి 3వ తేదీ నుంచి అందుబాటులోకి రానుంది. లి ప్రభుదేవ, మడోన్ ను సెబాస్టియన్ జంటగా తెరకెక్కిన జాలీ ఓ జింఖానా సినిమా స్ట్రీమింగ్ అవుతోంది. ఆహా వేదికగా ఈ మూవీ అందుబాటులోకి వచ్చింది. లి ఆహా వేదికగా స్ట్రీమింగ్ అవుతోన్న అన్ స్టాపబుల్ కు మంచి క్రేజ్ ఉన్న విషయం తెలిసిందే. ఈ నేపథ్యంలో ఈ షోకి బాలయ్య హీరోగా నటించిన డాక్ మహారాజ్ చిత్ర యూనిట్ గెస్ట్ లుగా హాజరయ్యారు. ఈ ఇంటర్వ్యూ జనవరి 3వ తేదీ నుంచి స్ట్రీమింగ్ కానుంది. లి అమెజాన్ ప్రైమ్ వేదికగా స్ట్రీమింగ్ అవుతోన్న ది రానా దగ్గుబాటి షోలో భాగంగా ఉపేంద్ర, ఫరియా, నవదీప్ హాజరయ్యారు. ఈ ఇంటర్వ్యూ జనవరి 4వ తేదీ నుంచి అందుబాటులోకి రానుంది. లి వీటితో పాటు నెట్ ఫ్లిక్స్ వేదికగా డోంట్ డ్రై, రి యూనియన్, లవ్ ఈజ్ బైండ్ వంటి ప్రాజెక్ట్స్ స్ట్రీమింగ్ అవుతుండగా, వెన్ ది స్టార్స్ గాసిప్ జనవరి 4వ తేదీ నుంచి అందుబాటులోకి రానుంది. ఇక అమెజాన్ ప్రైమ్ వేదికగా ది రిగ్ అనే సిరీస్ నేటి నుంచి స్ట్రీమింగ్ కానుంది.



టాలీవుడ్ యంగ్ హీరోయిన్లలో మెట్రీన్ ఫిర్మాదా కూడా ఒకరు. “కృష్ణగాడి వీర ప్రేమగాధ” సినిమాతో మెట్రీన్ ఫిర్మాదా తెలుగులో హీరోయిన్గా పరిచయమైంది. తన తొలి సినిమాతోనే సూపర్ హిట్ను తన ఖాతాలో వేసుకుంది ఈ భామ. ఆ తర్వాత పలు సినిమాల్లో నటించి మంచి గుర్తింపు తెచ్చుకుంది. అందం, అభినయంతో ఆకట్టుకున్న మెట్రీన్ తెలుగులో టాప్ హీరోయిన్గా నిలుస్తుందని అంతా భావించారు.

“మహానుభావుడు,” రాజా ది గ్రేట్,” “%ఫీ%2”, “%ఫీ%3” వంటి సూపర్ హిట్ సినిమాలు మెట్రీన్ ఖాతాలో ఉన్నాయి. అయితే వరుస ఫ్లాపులు రావడంతో అమ్మడు క్రేజ్ ఒక్కసారిగా పడిపోయింది. ‘జవాన్’, ‘కవచం’, ‘ఎంత మంచివాడవురా’, ‘అశ్వత్థామ’, ‘మంచి రోజులు వచ్చాయి’, వంటి సినిమాలు మెట్రీన్ను రేసు నుంచి వెనక్కి లాగేశాయి. దీంతో మెట్రీన్కు అవకాశాలు కూడా తగ్గిపోయాయి. రష్మిక, పూజా హెగ్డె వంటి హీరోయిన్స్ ఎంత్రీ ఇవ్వడంతో మెట్రీన్ను దర్శక-నిర్మాతలు పక్కన పెట్టేశారు. %గూశ్రీంశీ =మున% “జనవరి 4 నుంచి ఈ రాశులకు అద్భుత మహా రాజయోగం పట్టుకుంది” ఇదే సమయంలో మెగా హీరో సాయి ధరమ్ తేజ్తో మెట్రీన్ ప్రేమలో ఉన్నారనే వార్తలొచ్చాయి. అయితే ఇవన్నీ కూడా పుకార్లే అని తేలిపోయాయి. ఆ తర్వాత తిరిగి సినిమాల్లో నటించాలని ప్రయత్నించినప్పటికీ అంతగా వర్క్ అవుట్ కాలేదు. మెట్రీన్ చేతిలో ఇప్పుడు ఒక్క సినిమా కూడా లేదు. ఇదిలా ఉంటే ఈ భామ తన సోషల్ మీడియాలో కొన్ని ఫోటోలను షేర్ చేసింది. అందులో రెడ్ కలర్ డ్రెస్లో హాట్ లుక్స్ తో ఫోటోస్కి స్టిల్స్ ఇచ్చింది. అయితే మెట్రీన్ వెనుక వైన్ బాటిల్స్ దర్శనం ఇచ్చాయి.



సినిమా ప్రత్యేక అనుబంధం

www.suryaa.com

శుక్రవారం 3 జనవరి 2025

చిత్ర

7

ప్రియాబెనర్జీ కెనడియన్ నటి. ఈమె తెలుగు, హిందీ, మరియు తమిళ భాషల సినిమాలలో నటించింది. అడవి శేషు సరసన కిస్ అనే సినిమాతో తెలుగు సిని రంగానికి పరిచయమయ్యారు. అయిన హిందీ అవకాశాలు ఎక్కువగా హిందీలో వచ్చాయి. జోరు, అసుర వంటి సినిమాల్లో నటించారు.

సినిమాల్లో

అవకాశాలు రావాలంటే టాలెంట్

ఉంటే సరిపోదు. గ్లామర్ కూడా ఉండాల్సిందే.

అయితే బలగం సినిమాలో నటించి అందర్నీ మెప్పించిన హీరోయిన్ కావ్య కల్యాణ్ రామ్ కు అవకాశాలు రావడం లేదు. బలగం వంటి హిట్ మూవీలో నటించినా ఈ బ్యూటీ పరిస్థితి మాత్రం దారుణం మారింది. సినిమా అవకాశాలు

రాకపోవడంతో ఈ అమ్మడు ఇప్పుడు అందాలు ఆరబోసేందుకు రెడీ అయ్యింది. సోషల్ మీడియాలో

యాక్టివ్ గా ఉండే కావ్య పాప...పొట్టి డ్రెస్సులు

వేసుకుని గ్లామర్ షో చేస్తోంది.



చిరుత బ్యూటీ ప్రస్తుతం నెట్టింట్లో తన అందాలతో అందరినీ ఫిదా చేసేసింది. ఎప్పుడూ అందాల ప్రదర్శనతో టాప్ లేపేస్తూనే ఉంటుంది. ఇక ఇప్పుడు క్లోజప్ లో తన అందాలను చూపించి సోషల్ మీడియాను వేడెక్కించింది. నిత్యం వర్కౌట్ల వీడియోలతో హల్చల్ చేసే నేహా ఇప్పుడు ఇలా పోజులతో పిచ్చెక్కిస్తోంది. 'చిరుత' సినిమాతో టాలీవుడ్ లో తెరంగేట్రం చేసిన నేహాశర్మ ఆ తరువాత సౌత్ లో కనిపించలేదు. కేవలం హిందీ చిత్రాల్లో నటించింది. ఇటీవల శర్మాగాళ్ కెరీర్ ఇటీవల అంతంత మాత్రమే. గత లోక్ సభ ఎన్నికల్లో పోటీ చేసేందుకు రెడీ అవుతోందని ప్రచారమైంది. తన తండ్రి, కాంగ్రెస్ నాయకుడు దీనిని ధృవీకరించినా నేహాశర్మ కేవలం పార్టీ ప్రచారానికే పరిమితమైంది. అదంతా గతం అనుకుంటే, దీపావళి సందర్భంగా నేహా శర్మ కొత్త లుక్ లో కనిపించింది. పూర్తిగా రెడ్ కలర్ డిజైన్స్ దుస్తుల్లో నేహా శర్మ ఎంతో సాంప్రదాయబద్ధంగా కనిపించింది. రెడ్ లో నేహా ఎంతో అందంగా ఒద్దికగా కనిపించింది. ఎరుపు రంగు మఖమల్ డిజైన్స్ గౌనులో నేహాశర్మ స్టన్నింగ్ అప్పియరెన్స్ తో మైమరిపించిందనే చెప్పాలి. ప్రస్తుతం శర్మా గాళ్ స్టిల్స్ అంతర్జాలంలో వైరల్ గా మారుతున్నాయి. నేహా ఫుల్ కిక్కిస్తోందంటూ ఫ్యాన్స్ దీనిపై కామెంట్లు చేస్తున్నారు. చిరుత సీక్వెల్ చేస్తే తిరిగి టాలీవుడ్ కి వస్తుందా? అంటూ చరణ్ అభిమానులు వెర్రిగా ప్రశ్నిస్తున్నారు. ప్రస్తుతానికి నేహా శర్మ హిందీ పరిశ్రమలో ఓటీటీ ఆఫర్లకు ప్రాధాన్యతనిస్తోందని తెలిసింది.




రాష్ట్ర ప్రభుత్వం, సినీ ఇండస్ట్రీ మధ్య వివాదం సాగుతుందనే విమర్శల నేపథ్యంలో మెగా ఫ్యామిలీ చేస్తున్న ఓ అంశం మరింత రచ్చగా మారుతున్నది. గ్లోబల్ స్టార్ రామ్ చరణ్ తేజ్, దిగ్గజ దర్శకుడు శంకర్ కాంబినేషన్లో వస్తున్న తాజా చిత్రం గేమ్ ఛేంజర్. ఈ సినిమాను అగ్ర నిర్మాత దిల్ రాజు నిర్మిస్తుండగా.. ధమన్ సంగీతం అందిస్తున్నాడు. దిల్ రాజు తెలంగాణ ఫిల్మ్ ఇండస్ట్రీ డెవలప్ మెంట్ కార్పొరేషన్ చైర్మన్ గా కూడా వ్యవహరిస్తున్నారు. ఈ సినిమా సంక్రాంతి కానుకగా జనవరి 10న ప్రేక్షకుల ముందుకు రానున్న విషయం తెలిసిందే. రామ్ చరణ్ %-% శంకర్ %-% దిల్ రాజు కాంబినేషన్లో ఈ సినిమా వస్తుండటంతో మూవీపై భారీ అంచనాలు ఉన్నాయి.

ఏపీలో ప్రీ రిలీజ్ వేడుక

రాష్ట్రంలో తాజాగా నెలకొన్న పరిణామాల నేపథ్యంలో సినీ ఇండస్ట్రీ ఏపీకి తరలిపోతుందనే ప్రచారం జరుగుతున్నది. అక్కడి మంత్రులు కూడా ఇండస్ట్రీని ఆహ్వానిస్తున్నాం అంటూ ప్రకటన చేశారు. ఇదే సమయంలో



ఇటీవల సినీ ప్రముఖులు సీఎంతో భేటీ అయ్యారు. ఈ భేటీలో బెనిఫిట్ షో, టికెట్ ధరల పెంపుపై సీఎం నుంచి ఎలాంటి సానుకూల స్పందన రాలేదు. ఈ భేటికి మెగా ఫ్యామిలీ నుంచి అంతా దూరంగా ఉన్నారు. చిరంజీవికి ఆహ్వానం ఉందా.. లేదా అనేది ఇప్పటికీ సందిగ్ధమే. అయితే గేమ్ ఛేంజర్ సినిమా ప్రమోషన్స్లో భాగంగా.. ప్రీ రిలీజ్ వేడుకను ఆంధ్రప్రదేశ్లో నిర్వహించేందుకు నిర్ణయం తీసుకున్నారు. ఈ వేడుకకు ముఖ్య అతిథిగా ఏపీ డిప్యూటీ సీఎం పవన్ కళ్యాణ్ను తీసుకురానున్నారు. అయితే ఇదే విషయంపై నిర్మాత దిల్ రాజు సోమవారం డిప్యూటీ సీఎం పవన్ కళ్యాణ్తో మంగళగిరి జనసేన కార్యాలయంలో భేటీ అయ్యాడు. దిల్ రాజు గేమ్ ఛేంజర్ ప్రీ రిలీజ్ ఈవెంట్కి చీఫ్ గెస్ట్ గా పవన్ రావాలని దిల్ రాజు కోరడంతో జనసేనాని ఒకే చెప్పినట్లు తెలుస్తుంది. ఇక ఈ ప్రీ రిలీజ్ వేడుకను జనవరి 04న రాజమండ్రిలో నిర్వహించబోతున్నట్లు సమాచారం.



ప్రభాస్ 'సలార్' లో ఓ రోల్ కోసం ప్రశాంత్ నీల్.. మాళవిక మోహనన్ ను అడిగారట. ఈ విషయాన్ని ఆమె తాజా ఇంటర్వ్యూలో వెల్లడించారు. 'సలార్' లో తనను ఒక రోల్ కోసం అడిగినప్పుడు ఆ క్షణం ఎంతో సంతోషించానని, కానీ అనుకోని కారణాల వల్ల ఆ ప్రాజెక్ట్ చేయలేకపోయానని తెలిపారు.

మలయాళ బ్యూటీ మాళవిక మోహనన్ ప్రభాస్ 'రాజా సాబ్' సినిమాతో టాలీవుడ్ లోకి అడుగుపెడుతున్న విషయం తెలిసిందే. ఇప్పటికే తమిళంలో దళపతి విజయ్, ధనుష్, విక్రమ్ లాంటి స్టార్స్ తో జత కట్టిన ఈ ముద్దుగుమ్మ ఇప్పుడు దార్లింగ్ తో రొమాన్స్ చేయనుంది. అయితే తాజాగా ఒక ఇంటర్వ్యూలో పాల్గొన్న ఆమె ప్రభాస్ తో కలిసి పని చేయడం గురించి మాట్లాడారు. అలాగే, ఆయనపై తనకున్న అభిమానాన్ని కూడా వ్యక్తం చేశారు. 'బాహుబలి' తర్వాత ప్రభాస్ మీద తనకు ప్రత్యేకమైన అభిమానం పెరిగిందని వెల్లడించారు.

“ 'రాజాసాబ్' సినిమాతో టాలీవుడ్ లో అడుగుపెడుతున్నా. ఈ చిత్రం హీరో, రొమాంటిక్ కామెడీ జానర్ లో ఉంటుంది. ఈ సినిమా షూటింగ్ కోసం నేను కొంతకాలంగా హైదరాబాద్ లోనే ఉంటున్నా. ప్రభాస్ తో పని చేయడం చాలా సరదాగా ఉంటుంది. నేను 'బాహుబలి' సినిమాకు పెద్ద ఫ్యాన్.


బాహుబలి 1, 2' చిత్రాలు చూసిన తర్వాత నేను ప్రభాస్ కు అభిమానిని అయ్యా. ఆయనతో ఒక్కసారైనా వర్క్ చేయాలని కలలు కన్నా. అలాంటి సమయంలో నాకు 'సలార్' నుంచి అవకాశం వచ్చింది. ప్రశాంత్ నీల్ ఒక రోల్ కోసం అడిగారు. ఆ క్షణం ఎంతో సంతోషించా. నా కల నెరవేరుతుందనుకున్నా.

'సలార్' లో నటించలేకపోయా..

అనుకోని కారణాల వల్ల ఆ ప్రాజెక్ట్ చేయలేకపోయా. కొన్ని నెలల తర్వాత మారుతి నుంచి 'రాజాసాబ్' కోసం ఆఫర్ వచ్చింది. నేను ఆశ్చర్యపోయా. ప్రభాస్ మూవీ తో నేను తెలుగులోకి ఎంట్రీ ఇవ్వాలని రాసి పెట్టి ఉన్నట్టు ఉంది..” అంటూ చెప్పుకొచ్చారు. ఇక 'రాజాసాబ్' విషయానికొస్తే.. మారుతి దర్శకత్వం వహిస్తున్న ఈ సినిమాలో మాళవిక తో పాటూ నిధి అగర్వాల్, రిద్ది కుమార్ హీరోయిన్స్ గా నటిస్తున్నారు. పీపుల్ మీడియా ఫ్యాక్టరీ నిర్మిస్తోంది. ఏప్రిల్ 10 న ఈ చిత్రం ప్రేక్షకుల ముందుకు రానుంది.



అందాల భామ శ్రీనిధి శెట్టి రజనీకాంత్ బ్లాక్ బస్టర్ సినిమాతో ఛాన్స్ కొట్టేసింది. అందాల భామ శ్రీనిధి శెట్టి కేజీఎఫ్ సినిమాతో ప్రపంచవ్యాప్తంగా గుర్తింపు తెచ్చుకుంది. ఈ సినిమా తర్వాత సోషల్ మీడియాలో ఈ అమ్మడు ఫ్యాన్ ఫాలోయింగ్ విపరీతంగా పెరిగిపోయింది. అయితే తాజాగా ఈ ముద్దుగుమ్మ మరో బంపర్ ఆఫర్ కొట్టేసింది. రజనీకాంత్ బ్లాక్ బస్టర్ జైలర్ సినిమాలో ఫీమేల్ లీడ్ గా నటించబోతుంది. జైలర్ రజనీకాంత్ కెరీర్ లో బిగ్గెస్ట్ హిట్ గా నిలిచింది.





చిత్ర



ప్రధాని మోదీ మనకీ బాత్ 117వ ఎఫిసోడ్లో ప్రముఖ దివంగత నటుడు అక్కినేని నాగేశ్వరరావు పేరును ప్రస్తావించారు. తెలుగు సినిమాను ఆయన మరో స్థాయికి తీసుకెళ్లారని కొనియాడారు. ప్రధాని మోదీ ప్రతినెల చివరి ఆదివారం నిర్వహించే మనకీ బాత్ కార్యక్రమం 117వ ఎఫిసోడ్లో ఆయన పలు కీలక విషయాలు పంచుకున్నారు. ఈసారి ప్రముఖ దివంగత నటుడు అక్కినేని నాగేశ్వరరావు పేరును ప్రస్తావించారు. తెలుగు సినిమాకు ఆయన చేసిన కృషిని ప్రశంసించారు. తెలుగు సినిమాను నాగేశ్వర్ రావు మరో స్థాయికి తీసుకెళ్లారని కొనియాడారు. ఆయన సినిమాల్లో భారతీయ సంప్రదాయాలు, విలువలను చాలా బాగా చూపించేవారని పేర్కొన్నారు. అలాగే బాలీవుడ్ దర్శకుడు తపన్ సిన్హా మూవీస్ కూడా సమజానికి కొత్త బాటలు వేశాయని చెప్పారు. ఇక రాజ్ కపూర్ తన సినిమాల ద్వారా భారతదేశంలో సున్నితమైన అంశాలను ప్రపంచానికి పరిచయం చేశాయని తెలిపారు. అయితే తెలుగు చలన చిత్ర

పరిశ్రమను మొదటిసారిగా జాతీయ స్థాయికి తీసుకెళ్లిన వాళ్లలో ప్రముఖంగా వినిపించే పేర్లు సందమూరి తారక రామారావు, అక్కినేని నాగేశ్వర్ రావు. కానీ ప్రధాని మోదీ.. సీనియర్ ఎన్టీఆర్ పేరును ప్రస్తావించకుండా కేవలం నాగేశ్వర్ రావు పేరును ప్రస్తావించడంపై సోషల్ మీడియాలో విమర్శలు వస్తున్నాయి. ప్రధాని ఎన్టీఆర్ పేరును కూడా ప్రస్తావిస్తే బాగుండేదని నెటిజన్లు కామెంట్లు చేస్తున్నారు. ఇండియన్ మూవీస్ వైపు ఇప్పుడు ప్రపంచ దేశాలు చూస్తున్నాయని.. తొలిసారిగా వరల్డ్ ఆడియో విజువల్ ఎంటర్టైన్మెంట్ సమ్మిట్ను వచ్చే ఏడాది భారత్లోనే నిర్వహించబోతున్నామని చెప్పారు. ఈ సమ్మిట్లో సినిమా ఇండస్ట్రీ, మీడియా రంగాలకు చెందిన ప్రపంచ దేశాల దిగ్గజాలు ఇందులో పాల్గొంటారని తెలిపారు. అంతేకాదు భారత రాజ్యాంగం ఆమోదించి 75 ఏళ్లు పూర్తయిన సందర్భంగా ఓ ప్రత్యేక వెబ్సైట్ను రూపొందించామని చెప్పారు. పవిత్ర గ్రంథమైన రాజ్యాంగంపై ప్రజలు తమ అభిప్రాయాలను వీడియోలుగా రూపొందించి.. ఈ వెబ్సైట్లో పంచుకోవాలని పిలుపునిచ్చారు. 75 ఏళ్ల సందర్భాల్లో ప్రజను భాగం చేయాలనే ఉద్దేశంతోనే ఈ వెబ్సైట్ను ఏర్పాటుచేశామని చెప్పారు. అలాగే ఈ వెబ్సైట్లో అనేక భారతీయ భాషల్లో రాజ్యాంగాన్ని అందుబాటులోకి తీసుకొచ్చామని చెప్పారు. అన్ని భాషల వారు రాజ్యాంగంలో అనేక విషయాలను చదివి.. అర్థం కాని అంశాలను కూడా అడగవచ్చని పేర్కొన్నారు.



గ్లోబల్ స్టార్ రామ్ చరణ్ కథానాయకుడిగా స్టార్ డైరెక్టర్ శంకర్ దర్శకత్వంలో రూపొందిన భారీ బడ్జెట్ చిత్రం 'గేమ్ చేంజర్'. ఈ చిత్రంలో రామ్ చరణ్ సరసన కియారా అద్వానీ హీరోయిన్గా నటించారు. ఈ సినిమాను శ్రీమతి అనిత సమర్పణలో శ్రీవెంకటేశ్వర క్రియేషన్స్, జీ స్టూడియోస్, దిల్ రాజు ప్రొడక్షన్స్ జ్యూనర్స్ వై దిల్ రాజు, శిరీష్ అనికాంప్రమైజ్గా నిర్మించారు. తెలుగు, తమిళ, హిందీ భాషల్లో ఈ మూవీ జనవరి 10న ప్రపంచ వ్యాప్తంగా రిలీజ్ అవుతోంది. ఇప్పటికే రిలీజ్ చేసిన జరగండి, రా మచ్చా మచ్చా, నా నా హైరానా అనే పాటలు యూట్యూబ్లో ట్రెండింగ్గా నిలిచిన సంగతి తెలిసిందే. ఇక దీసెంట్గా రిలీజ్ చేసిన గ్రిండ్స్తో అంచనాలు ఆకాశన్నంటిన సంగతి తెలిసిందే. తాజాగా దిల్ రాజు పుట్టిన రోజు సందర్భంగా చిత్రం సుంచి నాలుగో పాటకు సందంబించిన ప్రోమోను రిలీజ్ చేశారు.



జూనియర్ ఎన్టీఆర్ ప్రస్తుతం ఫ్యామిలీతో కలిసి చిల్ అవుతున్నాడు. షూటింగ్ నుంచి విరామం తీసుకుని ప్రస్తుతం లండన్లో తన కుటుంబంతో కలిసి ఆనందంగా గడుపుతున్నారు. అక్కడ హైడ్ పార్క్లో పిల్లలతో కలిసి ఎన్టీఆర్ ఎంజాయ్ చేస్తున్న వీడియో సోషల్ మీడియాలో వైరలవుతోంది. మ్యాన్ ఆఫ్ ది ఇయర్ 'దేవర' తో భారీ విజయాన్ని అందుకున్నాడు. కొరటాల శివ దర్శకత్వంలో రూపొందిన ఈ మూవీ.. బాక్సాఫీస్ వద్ద రూ.500 కోట్లకు పైగా వసూళ్లను రాబట్టి బ్లాక్బస్టర్గా నిలిచింది. లాంటి మల్టీస్టారర్ తర్వాత ఎన్టీఆర్ అందుకున్న సోలో పాస్ ఇండియా హిట్ ఇది. ఈ సక్సెస్ తో మళ్ళీ వరుస సినిమాలను లైన్ లో పెట్టిన తారక్.. ప్రస్తుతం ఫ్యామిలీతో కలిసి చిల్ అవుతున్నాడు. షూటింగ్ నుంచి విరామం తీసుకుని, కుటుంబంతో సమయాన్ని ఆస్వాదిస్తున్నారు. ఆయన

ప్రస్తుతం లండన్లో తన కుటుంబంతో కలిసి ఆనందంగా గడుపుతున్నారు. **లండన్లో వెకేషన్..** అక్కడ హైడ్ పార్క్లో పిల్లలతో కలిసి ఎన్టీఆర్ ఎంజాయ్ చేస్తున్న వీడియో ఒకటి బయటికొచ్చింది. ఆ వీడియోను ఫ్యాన్స్ సోషల్ మీడియాలో తెగ ట్రెండ్ చేస్తున్నారు. తారక్ ఫ్యామిలీతో కలిసి న్యూ ఇయర్ సెలెబ్రేషన్స్ కోసం లండన్ వెళ్లినట్లు తెలుస్తోంది. సెలెబ్రేషన్స్ అయిపోగానే తిరిగి ఇండియాకు రానున్నారు. వచ్చిన వెంటనే షూటింగ్ తో బిజీ కానున్నాడు. ప్రస్తుతం ఎన్టీఆర్ హృతిక్ రోషన్తో కలిసి వార్ 2 సినిమా చేస్తున్నారు. ఈ మూవీ ఇప్పటికే పలు షెడ్యూల్స్ పూర్తి చేసుకుంది. దీని తరువాత, కేజీఎఫ్ ఫేమ్ ప్రశాంత్ నీల్ సినిమాలో నటించబోతున్నాడు. ఇటీవలే ఈ ప్రాజెక్ట్ను అధికారికంగా ప్రకటించారు. ఫిబ్రవరిలో ఈ సినిమా రెగ్యులర్ షూటింగ్ జరుపుకోనుంది.



సూర్య చిత్ర

శుక్రవారం 3 జనవరి 2025

15

జాక్వెలిన్ ఫెర్నాండెజ్ బ్లాక్ కలర్ బాడీ కాన్ బికినిలో వింత భంగిమల్లో ఫోటో షూట్ చేసింది. వాటిని ఇన్ స్టాగ్రామ్ లో షేర్ చేసింది. ఆ ఫోటోల్లో జాక్వెలిన్ భంగిమలు చూసి కుర్రాళ్ళు క్లీన్ బోల్డ్ అయ్యారు. బాలీవుడ్ లో హీరోయిన్ జాక్వెలిన్ ఫెర్నాండెజ్ సోషల్ మీడియాలో రెగ్యులర్ గా తన గ్లామరస్ ఫోటోస్ తో రచ్చ లేపుతుంది. తాజాగా ఈ ముద్దుగుమ్మ బ్లాక్ కలర్ బాడీ కాన్ బికినిలో వింత భంగిమల్లో ఫోటో షూట్ చేసింది. వాటిని ఇన్ స్టాగ్రామ్ లో షేర్ చేసింది.

ఆ ఫోటోల్లో జాక్వెలిన్ భంగిమలు చూసి కుర్రాళ్ళు క్లీన్ బోల్డ్ అయ్యారు. ఈ సందర్భంగా ఆమె ఫోటోలపై లైకుల వర్షం కురిపిస్తున్నారు. శ్రీలంక బ్యూటీ జాక్వెలిన్ ఫెర్నాండెజ్కి బాలీవుడ్లో మంచి క్రేజ్ ఉంది. హౌస్ ఫుల్ 2, మర్డర్ 2 సినిమాలు ఆమెకు బాలీవుడ్ లో మంచి గుర్తింపును అందించాయి.

ప్రభాస్ సాహూ, కిచ్చు సుదీప్ విక్రాంత్ రోణ చిత్రాల్లో స్పెషల్ సాంగ్స్ చేసి తన అందం, డ్యాన్స్ తో ఆకట్టుకుంది.



విక్టరీ వెంకటేష్, బ్లాక్ బస్టర్ మెషిన్ అనిల్ రావిపూడి, ప్రతిష్టాత్మక శ్రీ వెంకటేశ్వర క్రియేషన్స్ సక్సెస్ ఫుల్ కొలాబరేషన్ లో హైలీ యాంటిసిపేటెడ్ మూవీ 'సంక్రాంతికి వస్తున్నాం' మొదటి రెండు పాటలు చార్ట్ బస్టర్ కావడంతో థర్డ్ సింగిల్ పై భారీ అంచనాలు ఏర్పడ్డాయి. కాన్సెప్ట్ వీడియో, ప్రోమో థర్డ్ సింగిల్ కోసం చాలా క్యూరియాసిటీని క్రియేట్ చేసింది. ఫైనల్ గా ఎంతో ఆసక్తిగా ఎదురుచూస్తున్న ఫెస్టివ్ బ్యాంగర్ థర్డ్ సింగిల్ బ్లాక్ బస్టర్ పొంగల్ సాంగ్ ని మేకర్స్ రిలీజ్ చేశారు.

భీమ్మ సిసిరోలియో కంపోజ్ చేసిన ఈ ట్రాక్ పొంగల్ స్ఫూర్తిని క్యాప్చర్ చేసింది. వెంకటేష్, మైపిలో రోహిణి సోరబ్, భీమ్మ సిసిరోలియో ఎనర్జిటిక్ వోకల్స్ తో అదరగొట్టారు. భీమ్మ %ణజీ% అవతార్ ఆలాపనతో పాట ప్రారంభమైంది, జనవరి చలి వాతావరణం, రంగోలీల వంటి సంక్రాంతికి ముందు జరిగే ఉత్సవాలతో సీన్ ని అద్భుతంగా సెట్ చేసింది. వెంకటేష్, ఐశ్వర్య రాజేష్, మీనాక్షి చౌదరి పండుగను ఘనంగా జరుపుకుంటూ ఫ్రేమ్ లోకి అడుగుపెట్టినప్పుడు ఎనర్జీ అదిరిపోయింది.

సినీమా ప్రత్యేక అనుబంధం

శ్రీ దినపత్రిక

సూర్య చిత్ర

www.suryaffa.com

శుక్రవారం 3 జనవరి 2025 16





డైనమిక్ హీరో విష్ణు మంచు డ్రీమ్ ప్రాజెక్ట్ 'కన్నప్ప' నుంచి ప్రతీ సోమవారం ఒక అప్డేట్ వస్తుందని ప్రకటించిన సంగతి తెలిసిందే. చెప్పినట్టుగానే ఈ భారీ ప్రాజెక్టు నుంచి ప్రతీ సోమవారం ఓ కీలక అప్డేట్ వదులుతున్నారు. సినిమాలోని విభిన్న పాత్రలను పోషించిన దిగ్గజ నటీనటుల పోస్టర్లను రిలీజ్ చేస్తూ సినిమాపై క్యూరియాసిటీ పెంచేస్తున్నారు. ఇప్పటికే ఈ చిత్రం నుంచి మోహన్ బాబు, మోహన్ లాల్, మధుబాల, శరత్ కుమార్, దేవరాజ్ వంటి వారు పోషించిన పాత్రల పోస్టర్స్ రిలీజ్ చేసి అంచనాలు పెంచిన కన్నప్ప టీం.. తాజాగా మరో బ్యూటీఫుల్ పోస్టర్ వదిలింది. ఈ సినిమాలో హీరోయిన్ ప్రీతి ముఖుంధన్ రోల్ ఎలా ఉండబోతుందో తెలుపుతూ తాజాగా బ్యూటీఫుల్ పోస్టర్ రిలీజ్ చేశారు. కన్నప్పలో ఆమె నెమలిగా కనిపించబోతుంది. అందంలో సహజం, తెగింపులో సాహసం, ప్రేమలో అసాధారణం, భక్తిలో పారవశ్యం, కన్నప్పను సర్వస్వం, చెంచు యువరాణి నెమలి అంటూ తాజాగా వదిలిన ఈ పోస్టర్ పై రాసిన పదాలు ఈ క్యారెక్టర్ పట్ల క్యూరియాసిటీ పెంచుతున్నాయి.

సూర్య చిత్ర

www.suryaa.com


శుక్రవారం 3 జనవరి 2025 18

న్యూ ఇయర్ కోసం క్యూరియస్ గా వెయిట్ చేస్తోంది బ్యూటీఫుల్ టాలెంటెడ్ హీరోయిన్ నిధి అగర్వాల్. ఆమె నటించిన రెండు బిగ్ టికెట్ మూవీస్ రెబెల్ స్టార్ ప్రభాస్ రాజా సాబ్, పవర్ స్టార్ పవన్ కల్యాణ్ హరి హర వీరమల్లు నెక్స్ట్ ఇయర్ రిలీజ్ కు రెడీ అవుతున్నాయి. ఈ రెండు ప్రెస్టీజియస్ ప్రాజెక్ట్స్ తనను ఆడియెన్స్ కు మరింత రీచ్ చేస్తాయని నిధి అగర్వాల్ ఆశిస్తోంది. రాజా సాబ్ సినిమాను మూవీ టీమ్ ఎంతో డెడికేటెడ్ గా రూపొందిస్తున్నారని, ప్రభాస్ తో కలిసి వర్క్ చేయడం మధ్విపోలేనని నిధి చెబుతోంది. అలాగే పవర్ స్టార్ పవన్ కల్యాణ్ తో హరి హర వీరమల్లు సినిమాలో నటించడం ఎంతో హ్యాపీగా ఉందని తెలిపింది. ఈ రెండు భారీ చిత్రాలతో పాటు తెలుగు, తమిళంలో మరికొన్ని సర్ ప్రైజింగ్ మూవీస్ ను న్యూ ఇయర్ లో అనౌన్స్ చేయనుంది నిధి అగర్వాల్.



సూర్య చిత్ర

శుక్రవారం 3 జనవరి 2025 19



సినిమా ప్రత్యేక అనుబంధం

సెటి దినపత్రిక

సూర్య చిత్ర

www.suryaa.com



ఐశ్వర్య మీనన్